

MILL-ISTORJA TAT-TIGRIJA TAL-VITORJA

minn JOSEPH SERRACINO

MINN FOMM IL-QADDIEFA U D-DILETTANTI (17)

Il-gimgha l-oħra bdejna l-intervista interessanti ma' Salvu Grech mill-Isla, li kif qalilna hu, minn tfulitu kien jinteressa ruħu fir-Regatta Nazzjonali. Salvu kien wieħed mill-ħabrieke Sengleani li ta sehmu biex id-distrett tal-Isla jiġi jorganizzat mill-gdid wara l-gwerra. Inkomplu b'siltiet oħra minn din l-intervista:

Salv, fost id-dgħajjes ta' Bl-erbgha li l-Isla kienu jgerru bihom fir-Regatta kien hemm waħda li kienu jsibuha bhala l-Kavetta ... x'tista' tgħidli dwar din id-dgħajja?

"... iz-ziju Guli bena diversi dgħajjes għat-tigrija, fosthom id-dgħajja (Marija Bambina) li kienu jsibuha bhala l-kavetta - kienet dgħajja wiesa' aktar minn dgħajja normali. Ir-raġuni li nbriet daqshekk wiesa' kienet li l-erba' gerrija kienu kollha ta' piż kbir. Jekk m'inix sejjer żball, aktarx li tlieta minnhom kienu mill-ekwipaġġ li semmejtlek, imma n-nofsier kien Ġuzeppe Portelli (iċ-Ċummnija) u wara kien daħal Salvu Formosa (il-Pa Salv) u Toni Farrugia (Iż-Żbiba)... minn dak iż-żmien sal-lum għaddew is-snin u għalhekk faċli ħafna li niżbalja fejn jidhlu l-ismijiet tal-qaddiefa..."

Salv, qabel il-gwerra d-dgħajjes tal-Pass ma kinux jintiżnu, izda wara l-gwerra bdew jintiżnu u b'regolament mid-dwana gie stipulat li kull dgħajja li tieħu sehem fir-Regatta ma tistax tkun inqas minn 400 libra. X'kienet ir-raħuni li daħal il-piż tad-dgħajjes fir-Regatta?

"... niftakar li fost in-nies li taw sehmhom biex jorganizzaw id-distrett tal-Isla wara l-gwerra kien wieħed minnhom, mingħalija ċertu Omega li thajjar jagħmel dgħajja.

"Meta qata' qalbu, jien dort fuq zijuk u koknt għedtlu: "Kiel eja nippruwaw niġbruha aħna u nagħtuhom għan-nom tal-Labour Party. L-ispejjeż kollha ta' din dgħajja ngabru minn fost il-membri tal-kazin, u konna ordnajniha għand iz-ziju Guli.

"Mingħalija din id-dgħajja kienet qamet £150. Meta mort inħallsu, iz-ziju tani £10 liri bhala d-donazzjoni tiegħu għad-dgħajja.

"Din id-dgħajja li konna semmejniha *Invicta* bdi-et iġġerri f'ta' Bi Tnejn u mhux f'ta' Bl-Erbgha. Meta niżzilniha fil-baħar u bdew jippruwawha, kien hemm Toni Ellul (il-Koj) li kien jaqdef mar-Raħal Ġdid u wara mal-Marsa, li kif raha fil-baħar mill-ewwel basar li din id-dgħajja kienet se tqanqal l-inkwiet. Meta aħna rajna hekk ħadniha d-dwana! ...

"Meta l-perit Aguis beda jkejjel (fl-idea tiegħi) beda jkejjel ħazin, għaliex beda jkejjel minn taħt ir-Rota għal taħt ir-Rota l-oħra, allura terz beda jiġi falz.

"Peress li s-sur Aguis kien l-imgħallem tiegħi bhala Draughtsman id-Dockyard, f'hin minnhom dort fuqu u għidtlu: 'Sur Aguis, fil-fehma tiegħi int m'intix qed tkejjel tajjeb' Fil-pront irrispondini, minn meta l-alliev se jgħallem lill-imgħallem tiegħu?"

"F'din il-kwistjoni 'Iva' għidtlu, u tlabtu biex neħduha l-Boat House u nitfugħha taħt il-mizien - il-mizien ma kienx għal piż, izda għat-tul biex iġib ezatt, għax id-dgħajjes kollha għandhom ffit ikkorrazzati - jiġifieri minn fejn kien qed ikejjel kien jidhlo 'il gewwa aktar, allura it-terz joħroħ 'il barra ħafna. Meta ħadniha l-Boat House, u tfajniha taħt il-mizien, il-perit dar fuqi u qalli li "kellek raġun"."

"Meta morna għat-tigrija kulhadd beda jipprotesta fuqha għax kienet ħafifa. Personalment jien ma nemminx fil-piż, għax id-Dwana tagħtik it-tul, il-ħxuna tal-għeluq, il-ħxuna ta l-istamnari u tal-majjieri, u għalhekk trid tkun il-kapaċità tal-imgħallem li jibnilek dgħajja tat-tigrija fuq dawn in-normi. Kien proprju f'dak iż-żmien li d-Dwana daħlet il-piż għal kull dgħajja tax-xogħol li tieħu sehem fit-tigrija..."

(Nota: Ma' Salvu nerġgħu niltaqgħu miegħu aktar 'il quddiem).

Inkomplu bl-intervisti tagħna billi issa nislet zewġ siltiet mill-intervista li għamilt lil Wenzu Zarb, magħruf mad-dilettanti u mal-partitarji Sengleani bhala l-Bozin, peress li għal snin twal kien il-coxswain tal-Wejla ta' Sant'Anglu u



L-ekwipaġġ tal-Freygatina tal-Isla jidher qed jippoza għar-ritratt wara r-rebh tal-palju fl-1953

kien it-tmunier tal-Freygati-ni Sengleani. Għamiltu din l-intervista l-Ponta, fl-1978. L-ewwel mistoqsija tiegħi kienet dwaru bhala qaddief:

"... jien bdejt naqdef fil-Kajjikki t-twal - dawk li dari kienu jsejħulhom Fancy. Meta dhalt fin-Navy Ingliża jien kont il-coxswain tal-aqwa Wejla ta' Sant'Anglu - Wejla li l-qaddiefa tagħha kienu kollha baħrin Maltin u xi wħud minnhom kienu wkoll qaddiefa regolari mad-distretti tal-Kottonera fit-Tigrija tal-Vitorja. Bil-Wejla s-Sewda kif kienu jhobbu jsejħulha l-Maltin, il-qaddiefa tiegħi għelbu l-isfida tal-aqwa qaddiefa li kellha l-flotta Ingliża fil-Mediterran...."

Allura kif minn coxswain tal-Wejla ta' Sant'Anglu sirt it-tmunier tal-Freygati-ni tal-Isla?

"... kif tistenna, bhala Senglean ma tistax ma thobbx ir-Regatta. Minn meta kont daqsxejn ta' tifel it-Tigrija tal-Vitorja minn dejjem kienet għal qalbi, u peress li ma stajtx nieħu sehem dirett bhala membru ta' xi ekwipaġġ, bdejt ninzel il-Ponta u mill-esperjenza tiegħi ngħallem u nħarreg lil xi wħud mill-qaddiefa li fil-fehma tiegħi kellhom bżonn l-għajnuna.

"Darba fost l-oħrajn, resqu fuqi Ġuzeppe Formosa (in-Niger) u Gustu Cachia (Battajola) u heggugni biex ninzel fil-Freygatina ta' George Caruana (Cyclop) bhala tmunier.

"Jien mill-ewwel ikkuntentajt, u mill-1952 bdejt

nagħti seħmi bhala tmunier f'waħda mill-Freygati-ni tal-Isla. Jien mill-ewwel ksibt suċċess, izda dan is-suċċess u oħrajn fis-snin ta' wara kien kollu dovut għal hegga u determinazzjoni tal-qaddiefa li kelli miegħi tul il-għoxrin sena li nżilt fil-kanal f'Isem pajjizi.

"Illum, jien għandi 80 sena, u minħabba l-etá tiegħi kelli nieqaf, izda għandi sodisfazzjon kbir, li għadd għielu mill-qaddiefa li qegħdin jieħdu sehem fir-Regatta f'isem l-Isla, xi darba jew oħra kienu qaddiefa tal-Freygatina tiegħi, u l-ewwel suċċess tagħhom f'dawn it-tigrijiet kisbuh taħt id-direzzjoni tiegħi.

"Mill-1952 sal-1958, u mill-1963 sal-1978 kelli diversi ekwipaġġi ... il-maġġoranza tagħhom rebħu l-palju tal-Freygati-ni. Meta rbaħna fraħt magħhom u meta tlfna bkejt magħhom ukoll ... irbaħna għax kelli qaddiefa abbi ħafna, u matul it-taħriġ tagħhom fil-Freygatina stinkaw kemm felħu ..."

Jingħad li inti kont tharreg il-qaddiefa tiegħek darbtejn kuljum - filgħodu u fil-għaxija ...veru?

"... Iva veru, dejjem skond ix-xogħol tal-qaddiefa ... normalment it-taħriġ kien isir fil-għaxija, għal ħabta tas-sitta ... konna nagħtu qadfa jew tnejn mill-Floating Dock għall-Ponta jew mid-dwana għall-Ponta, imbagħad konna nieħdu t-triq, mhux dejjem mill-istess post, biex ħadd ma joħdilna l-ħin. Meta kienet toqrob it-tigrija kont ngħid lil xi zewġ

ħbieb tiegħi biex jieħdu l-ħin għax konna se nieħdu t-triq ... jien kont nieħu triq meta kont ikun ċert li l-qaddiefa tiegħi jkunu kisbu l-esperjenza tal-qadif kif kont nix-tieq jien, u jkunu lesti għall-isfida ta' l-avversarji tagħna fit-tigrija.

"It-taħriġ li kont nagħti-hom jien fil-Freygati-ni kien intensiv ħafna - kont nittrenjahom darbtejn kuljum ... ġieli fil-għodu ħadna t-triq mill-Break Water sal-Ponta jew sal-Marsa, u filgħaxija nidhlu fil-kanal ma' Freygati-ni ta' distretti oħra.

"Jien kelli s-sodisfazzjon li l-qaddiefa li harrigtx jien, wara s-suċċessi li kisbu fil-Freygati-ni, komplew jiksbu oħrajn meta bdew igerru fl-opri l-kbar..."

Nota: Tajjeb li nfakkar lill-qarrejja tagħha li Wenzu Zarb daħal fin-Navy Ingliża wara l-Ewwel Gwerra Dinjija. Huwa kien qaddief regolari tal-Gigg ta' Sant'Anglu, u snin wara sar il-Coxswain tiegħu. Kien żmien meta n-Navy kienet torganizza it-tigrijiet tal-Giggijiet fil-Port il-Kbir. Wara t-Tieni Gwerra Dinjija, Wenzu mhux biss sar il-coxswain numru 1 tal-Wejla s-Sewda ta' Sant'Anglu izda mnexxielu wkoll jirbaħ kull Regatta tan-Navy li ppartecipa fiha, Bil-crew formidabbli li kellu (b'xi wħud minnhom qaddiefa regolari mad-distretti fir-Regatta), huwa sfida lill-aqwa qaddiefa Ingliži li kellha l-Flotta Ingliża fil-Mediterran - kien proprju f'dak iż-żmien li lil Wenzu Zarb bdew isibuh bhala l-Bozin